

ప్రజా పత్రం

తెలుగు దినపత్రిక

సంపుటి : 01 సంచిక : 32 పేజీలు : 4 Published from.. Hyderabad, Khammam, Warangal, Nalgonda



'విలువలు' ముసుగులో కళను చంపాడు



కోట శ్రీనివాసరావుకు కన్నీటి వీడ్కోలు

తెలంగాణలో కవితను తిరగనీయం

- ఇది నాపై జరిగిన దాడి కాదు యావత్తు జనీలపై జరిగిన దాడి
- మూడేళ్లలో మీ రాజకీయ భవిష్యత్తు పాతాళంలో పడేస్తాం - కవితకు మల్లన్న వార్నింగ్
- "జనీలపై దాడులతో ఉద్యమం ఆగదు" - తీన్వార్ మల్లన్న



బీఆర్ఎస్ ఎమ్మెల్యే, తెలంగాణ జాగృతి అధ్యక్షురాలు కల్వకుంట్ల కవితను తెలంగాణలో తిరగనీయమని ఎమ్మెల్యే తీన్వార్ మల్లన్న స్పష్టం చేశారు. మొన్న మహా టీవీ, నేడు క్యూ న్యూస్ కార్యాలయాలపై దాడి జరిగిందని.. రేపు ఇంకో కార్యాలయంపైనా దాడి జరుగుతుందని ఆయన పేర్కొన్నారు. తమపై దాడులు చేయొచ్చు కానీ.. తమ ఆత్మాభిమానాన్ని చంపలేరన్నారు తీన్వార్ మల్లన్న.

సీతారామ లిఫ్ట్ ఇరిగేషన్ ప్రాజెక్ట్ కేసీఆర్ విజన్ కు సాక్ష్యం: కేటీఆర్

పరిపాలన అంటే కేవలం శంకుస్థాపనలు చేయడం మాత్రమే కాదని.. అభివృద్ధి, ప్రగతి అంటే రాజకీయ హంగులు అర్హతలు ఏమాత్రం కాదని బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు వ్యాఖ్యానించారు. నిజమైన నాయకుడు ఒక తరం లేదా ఒక ఎన్నిక గురించి మాత్రమే ఆలోచించరని చెప్పుకొచ్చారు. తరతరాలపాటు తెలంగాణ రాష్ట్రానికి ప్రయోజనాలు కలిగించే ప్రణాళికలే నిజమైన నాయకుడి పనితనమని తెలిపారు కేటీఆర్.



గాంధీ సిద్ధాంతమే దేశానికి శ్రీరామరక్ష.. మంత్రి సీతక్క



విప్రుడికైనా భారతదేశానికి గాంధీ సిద్ధాంతమే శ్రీరామరక్ష అని మంత్రి సీతక్క ఆసక్తికర వ్యాఖ్యలు చేశారు. ఆదివారం గాంధీ జ్ఞాన్ ప్రతిష్ఠాన్ స్వర్ణోత్సవాల సందర్భంగా గాంధీ భవన్ లో మహాత్మా గాంధీ సుస్థిర విజ్ఞాన సదస్సు - స్వదేశీ మేళలో భాగంగా ఏర్పాటు చేసిన గాంధీ విగ్రహాలకు మంత్రి సీతక్క పూలమాలలు వేసి నివాళులు అర్పించారు.

ప్రైవేటుకు ధీటుగా ప్రభుత్వ విద్య : మంత్రి శ్రీధర్ బాబు



రాష్ట్రంలో ప్రైవేటుకు ధీటుగా ప్రభుత్వ విద్యను బలోపేతం చేస్తామని రాష్ట్ర ఐటీ, పరిశ్రమల శాఖ మంత్రి దుద్దిళ్ళ శ్రీధర్ బాబు పేర్కొన్నారు. ఆదివారం ఉప ముఖ్యమంత్రి భట్టి విక్రమార్కుతో కలిసి మంచెర్రాల్ జిల్లాలో పర్యటించిన మంత్రి శ్రీధర్ బాబు.. రాష్ట్రంలో బడుగు బలహీన వర్గాలకు రిజర్వేషన్ల అమలు చేస్తామని స్పష్టం చేశారు.

కాళేశ్వరం ప్రాజెక్టును కేసీఆర్ కు అప్పగించండి

మూడు రోజుల్లో సాగునీరు అందిస్తాం : జగదీశ్వర్ రెడ్డి

తెలంగాణ రాష్ట్రం లో రైతాంగానికి సాగునీళ్లు ఇవ్వకుండా కాంగ్రెస్ పార్టీ అన్నదాతలను గౌస పెడుతుందని మాజీ మంత్రి జగదీశ్వర్ రెడ్డి అన్నారు. ప్రస్తుతం రైతాంగానికి సాగు నీరు అందించేందుకు కాళేశ్వరం జోన్ పరిధిలో ఉన్న ప్రాజెక్టులు సిద్ధంగా ఉన్నాయని తెలిపారు.. రైతాంగానికి నిశ్చయించే చేతకాకపోతే కేసీఆర్ కు కాళేశ్వరం ప్రాజెక్టు అప్పగిస్తే మూడు రోజుల్లో ప్రతి ఎకరాకు సాగునీరు అందిస్తామని అన్నారు.



తీన్వార్ మల్లన్నను అరెస్ట్ చేయాలి

- నేను ఒక్క రోజు కూడా తీన్వార్ మల్లన్నను ఒక్క మాట కూడా అనలేదు
- మీరు జనీ జడ్డ కాబట్టి ఏది పడితే అది మాట్లాడతాం అంటే కుదరదు
- ఇది అధికారపరమైన దాడి కాదు.. స్వేచ్ఛపై దాడి
- తెలంగాణ డిజిటీకి ఫిర్యాదు చేసిన కవిత
- మహిళలపై అసభ్య వ్యాఖ్యలు చేయొద్దు - తీన్వార్ మల్లన్నను సస్పెండ్ చేయాలని శాసనమండలిలో ఫిర్యాదు



అంతరిక్షం నుంచి శుభాంశు శుక్లా తిరుగు ప్రయాణం!



యాక్స్-4 మిషన్ లో భాగంగా అంతర్జాతీయ అంతరిక్ష కేంద్రానికి వెళ్లిన భారత వ్యోమగామి శుభాంశు శుక్లాతో పాటు మరికొందరు వ్యోమగాములు ఈ నెల 14న భూమికి తిరుగు పయనం కానున్నారు. భారత కాలమానం ప్రకారం సోమవారం సాయంత్రం 4:35కి అనీడోమ్ ప్రక్రియ జరగనుందని సానా తెలిపింది.

రాజకీయాలు చాలా కలుషితమయ్యాయి



ఖమ్మంలో మంత్రి తుమ్మల నాగేశ్వరరావు మీడియాతో మాట్లాడుతూ రాజకీయాలపై, ప్రజాస్వామ్య వ్యవస్థలపై, సమకాలీన పరిస్థితులపై తన అభిప్రాయాన్ని వ్యక్తపరిచారు. "రాజకీయాలు ఈ రోజుల్లో చాలా కలుషితమయ్యాయి. ప్రజాస్వామిక విలువలు మరిచిపోతున్నారు. వ్యవస్థలు నిర్వీర్యమయ్యాయి. అన్నింటినీ గాడిలో పెట్టే బాధ్యత ఇప్పటికీ మీడియాదే" అని తుమ్మల స్పష్టం చేశారు.

కవితపై మల్లన్న వ్యాఖ్యలు ఖండిస్తున్నాం

: టీపీసీసీ చీఫ్ మహేష్ కుమార్ గౌడ్

ఎమ్మెల్యే కవిత పై తీన్వార్ మల్లన్న వ్యాఖ్యలు గర్హనీయం అన్నారు టీపీసీసీ అధ్యక్షులు మహేష్ కుమార్ గౌడ్. మహిళలను గౌరవించుకోవడం మన సంప్రదాయమని, కవితపై మల్లన్న చేసిన అనుచిత వ్యాఖ్యలు ఖండించాల్సిందేనని స్పష్టం చేశారు.



టీచర్లతో మాత్రం పెట్టుకోవద్దు.. ఎంపీ ఈటల



ఎవరో పెట్టుకున్నా టీచర్లతో పెట్టుకోవద్దని ఎంపీ ఈటల రాజేందర్ ఆసక్తికర వ్యాఖ్యలు చేశారు. ఆదివారం కృష్ణారాజుగూడ నియోజకవర్గం కమలాపూర్ మండల కేంద్రంలో టీచర్ల అచ్చే మురళి పదవీ విరమణ కార్యక్రమంలో ఎంపీ ఈటల రాజేందర్ పాల్గొని మాట్లాడారు. టీచర్లు, ప్రభుత్వ పాఠశాలల గురించి ఈ మధ్య ఎక్కువ చర్చ జరుగుతోందన్నారు.



బోనమెత్తిన భాగ్యనగరం

ఘనంగా ఉజ్జయిని మహంకాళి బోనాల జాతర

భాగ్యనగరం ఆదివారం బోనమెత్తింది. సికింద్రాబాద్ ఉజ్జయిని మహంకాళి ప్రభుత్వం తరపున మంత్రి పాశ్చం ప్రభాకర్ తొలి పూజలు చేశారు. తెల్లవారజాము నాలుగు గంటలకు తన సతీమణితో కలిసి అమ్మవారికి తొలి బోనం సమర్పించారు. మంత్రి పాశ్చం ప్రభాకర్ కు ఆలయ మర్యాదలతో అర్చకులు పూర్ణకుంభంతో స్వాగతం పలికారు. అర్చరాత్రి దాటిన తర్వాత క్యూ లైన్ లో నిలబడిన భక్తులు బోనాలు సమర్పించడం ప్రారంభించారు. అలాగే ఒడి జయ్యాన్ని సమర్పించారు. ఉజ్జయిని ఆలయ పరిసరాలు భక్తులతో కిటకిటలాడాయి. ఆలయ ఆవరణలో సుమారు రెండు కిలోమీటర్ల వరకూ కోలాహలం నెలకొంది.



"పట్టు వస్త్రాలు సమర్పించిన సీఎం"

సికింద్రాబాద్ లవ్వర్ బోనాలు జాతర సందర్భంగా శ్రీఉజ్జయినీ మహంకాళి అమ్మవారికి సీఎం రేవంత్ రెడ్డి పట్టు వస్త్రాలు సమర్పించారు. అనంతరం మంత్రి కొండా సురేఖతో కలిసి అమ్మవారికి బోనం సమర్పించారు. ఉదయం 11.00 గంటలకు ముఖ్యమంత్రి రేవంత్ రెడ్డి ఆలయానికి చేరుకున్నారు. సీఎంకు ఆలయ మర్యాదలతో పూర్ణకుంభంతో అర్చకులు స్వాగతం పలికారు.



ఆలస్యమైనా.. మూల్యం చెల్లించాల్సిందే!

ప్రశాంతంగా ఉండే చరణ్ దాస్ పూర్ అనే గ్రామంలో పరుస హత్యలు జరుగుతుంటాయి. ఈ మరణాల వెనుక రహస్యాలను ఛేదించడానికి ఓ డిటెక్టివ్ రంగంలోకి దిగింది. మరి ఎవరా డిటెక్టివ్? ఈ హత్యల వెనుక మిస్టరీని ఆమె ఎలా ఛేదించింది? అనేదే 'మండలా మర్డర్స్' వెబ్ సీరీస్. బాలీవుడ్ నాయిక వాణీ కపూర్ ప్రధాన పాత్రలో నటించిన సిరీస్ ఇది. ఈ క్రైమ్ థ్రిల్లర్ గోపి పుత్రన్ దర్శకత్వం వహించారు. ఈ సిరీస్ ఈ నెల 25న రాబోతుంది. ఈ నేపథ్యంలోనే ప్రచార కార్యక్రమాల్లో భాగంగా ఈ సిరీస్ సుంచి మరో వీడియోను ఇన్ స్టా వేదికగా విడుదల చేసింది ఓటీటీ సంస్థ నెట్ ఫ్లిక్స్. "నేను నిందితుణ్ణి వెతుక్కుంటూ తెలియకుండానే ఇందులో చిక్కుకుపోయాను.. కానీ ఆలస్యమైన కచ్చితంగా మూల్యం చెల్లించాల్సిందే" అంటూ వాణీ చెప్తున్న సంభాషణలతో సాగుతున్న ఈ వీడియో ప్రేక్షకుల్ని ఆకట్టుకుంటోంది. ఈ సిరీస్ లో ఆమె రియా అనే డిటెక్టివ్ గా కనిపించనుంది. యశ్ రాజ్ ఫిల్మ్స్ నిర్మించింది.

కోట శ్రీనివాసరావుకు కన్నీటి వీడ్కోలు

సినీ ప్రముఖులు, అభిమానుల కన్నీటి వీడ్కోలు మధ్య ప్రముఖ నటుడు కోట శ్రీనివాసరావు అంత్యక్రియలు ముగిశాయి. ఫిల్మ్ నగర్ లోని ఆయన నివాసం నుంచి మహాప్రస్థానం వరకు అంతిమ యాత్ర జరిగింది. ఇందులో అభిమానులు పాల్గొని నివాళులర్పించారు. అనంతరం కుటుంబసభ్యుల సమక్షంలో పెద్ద మనవడు శ్రీనివాస్ అంతిమ సంస్కారాలు చేశారు. తన విలక్షణ నటనతో తెలుగు సినీ ప్రియులకు చేరువైన కోట శ్రీనివాసరావు గత కొంతకాలంగా అనారోగ్యంతో బాధపడుతున్న విషయం తెలిసిందే. ఈ రోజు ఉదయం ఫిల్మ్ నగర్ లోని తన నివాసంలో ఆయన కన్నుమూశారు. పలువురు సినీ, రాజకీయ ప్రముఖులు కోట శ్రీనివాసరావు భౌతికకాయాన్ని సందర్శించి నివాళులర్పించారు.



మలయాళంలో వర్క్ అంటే ఎంతో భయపడ్డా: శిల్పా శెట్టి



బాలీవుడ్ నటి శిల్పా శెట్టి కీలక పాత్రలో నటించిన చిత్రం 'కేడీ: ది డెవిల్'. ఈ సినిమా ప్రమోషన్స్ లో భాగంగా కొచ్చిన్ లో జరిగిన ఓ కార్యక్రమంలో శిల్పా శెట్టి కీలక వ్యాఖ్యలు చేశారు. తాను ఇప్పటివరకూ వివిధ భాషా చిత్రాల్లో నటించానని చెప్పిన ఆమె.. మలయాళ చిత్ర పరిశ్రమలో వర్క్ చేయాలంటే మాత్రం భయపడ్డానని అన్నారు. అందుకు గల కారణాన్ని కూడా వెల్లడించారు. "కెరీర్ అరంభం నుంచి ఇప్పటివరకూ వివిధ భాషల్లో యాక్ట్ చేశాను. హిందీతోపాటు తెలుగు, తమిళం, కన్నడలో విభిన్నమైన చిత్రాల్లో నటించాను. అయితే, మలయాళ చిత్ర పరిశ్రమలో పనిచేయడానికి మాత్రం నేనెంతో భయపడ్డా. అందుకే ఆ పరిశ్రమ నుంచి ఎన్నో అవకాశాలు వచ్చినా వాటిని అంగీకరించలేకపోయా. వ్యక్తిగతంగా నాకు మలయాళ చిత్ర పరిశ్రమ అంటే గౌరవం ఉంది. మలయాళీ చిత్రాలు చూస్తుంటా. భావోద్వేగాలను ఎంతో చక్కగా స్క్రీన్ మీదకు తీసుకువస్తారు. అక్కడి వారి వర్క్ చూసి ఎన్నోసార్లు ఆశ్చర్యపోయా. ఆ పరిశ్రమలో ఏదైనా సినిమా అంగీకరిస్తే.. నా పాత్రకు సరైన న్యాయం చేయలేనేమోననిపిస్తుంది. అందుకే ఇప్పటివరకూ అక్కడ సినిమా అంగీకరించలేదు. భవిష్యత్తులోనైనా ధైర్యం తెచ్చుకుని యాక్ట్ చేస్తానేమో చూడాలి."

జీవితంలో తప్పుకుండా ఒక్క మలయాళ సినిమా అయినా చేస్తా" అని ఆమె తెలిపారు.

ఆ చిత్రపరిశ్రమకు సంబంధించి అగ్ర నటుడు మోహన్ లాల్ అంటే తనకెంతో ఇష్టమని ఆమె చెప్పారు. "భారతీయ చలన చిత్రపరిశ్రమలో ఉన్న గొప్ప నటుల్లో మోహన్ లాల్ ఒకరు. ఆయన అద్భుతంగా నటిస్తారు. ఆయనతో కలిసి వర్క్ చేయాలని ఉంది. అవకాశం వస్తే తప్పుకుండా వర్క్ చేస్తా" అని తెలిపారు.



'విలువలు' ముసుగులో కళను చంపాడ్తు..

హాలీవుడ్ నుంచి వచ్చిన సూపర్ హిట్ సినిమాలోని పలు సన్నివేశాలను సెంట్రల్ బోర్డ్ ఆఫ్ ఫిల్మ్ సర్టిఫికేషన్ కత్తిరించడంపై పలువురు సినీ ప్రముఖులు తప్పుబడుతున్న విషయం తెలిసిందే. ఈ సినిమాలో ఉన్న ముఖ్యమైన 33 సెకండ్ల ముద్దు సన్నివేశాన్ని ఇండియన్ వెర్షన్ లో కట్ చేయించింది సెన్సార్ బోర్డు. దీంతో ఈ విషయంపై బాలీవుడ్ నటి శ్రేయా ధన్వంతరి ఆగ్రహం వ్యక్తం చేసింది. సూపర్ హిట్ సినిమాలో ముద్దు సన్నివేశం తొలగించారని తెలిసింది. ఏం దిక్కుమాలిన చర్య ఇది. మనల్ని థియేటర్ కి రమ్మన్నీ పైరసీని ఎంకరేజ్ చేయవద్దని సెన్సార్ వాళ్లు కోరతారు. కానీ వాళ్లేమే ఇలాంటి పనులు చేస్తున్నారు. ఇలా ఎందుకు చేస్తున్నారో అర్థం కావడం లేదు. థియేటర్ కు వెళ్ళే అనుభవాన్ని ఎందుకు ఇంత దారుణంగా మారుస్తారు? మేము ఏం చూడాలనుకుంటున్నామో మమ్మల్ని నిర్ణయించుకోనివ్వండి. మా సమయంతో, మా డబ్బుతో ఏం చేయాలో మమ్మల్ని డిస్టెండ్ అవుతాము అంటూ శ్రేయా రాసుకోచ్చింది. అయితే ఈ విషయంపై తాజాగా తన వంతు గొంతు కలిపాడు టాలీవుడ్ దర్శకుడు తరుణ్ భాస్కర్. సెన్సార్ తీసుకున్న ఈ నిర్ణయంపై తరుణ్ స్పందిస్తూ.. ఇంటర్నెట్ అందుబాటులో ఉన్న ఈ రోజుల్లో, 'విలువలు' నేర్పించాలనే పేరుతో సినిమాను సెన్సార్ చేయడం కాలం చెల్లిన పద్ధతిగా, హాస్యాస్పదంగా అనిపిస్తుంది. ఇది కళను నియంత్రించడానికి, నైతిక అధిపత్యాన్ని ప్రదర్శించడానికి చేసే ఒక తప్పుడు ప్రయత్నం. సమాజానికి కథల నుంచి రక్షణ కావాలన్నట్లుగా ఉంది. ఇది సంస్కృతిని కాపాడడం కాదు. వ్యక్తిగత అహంభావాలను పెంచి పోషించడమే. ఇది నిజంగా బాధాకరం అంటూ తరుణ్ రాసుకోచ్చాడు.